

**QORTI TAL-MAGISTRATI (GHAWDEX)
ĠURISDIZZJONI SUPERJURI
SEZZJONI ĠENERALI**

MAGISTRAT DOTTOR PAUL COPPINI LL.D.

Illum l-Erbgħa, 17 ta' Frar 2016

Rikors Ġuramentat Numru: 93/2015

**Michael Brian Moses Scerri u Sonja Sultana Scerri
mart l-istess Michael għan-nom u fl-interess ta'
binthom il-minuri Paula Renèe sive Raine Paula Scerri**

vs

Direttur Registru Pubbliku

Il-Qorti,

Rat ir-Rikors Ġuramentat tal-atturi li permezz tiegħu wara li ppremettew:

Illi l-minuri Paula Renee sive Raine Paula Scerri twieldet fit-tnejn u għoxrin (22) ta' Marzu tas-sena elfejn u disgħa (2009);

Illi għalkemm l-ewwel isem tagħha gie rreġistrat bħala Paula Renee hija dejjem giet mgħajta u magħrufa bħala RAINE PAULA kemm mill-ġenituri tagħha kif ukoll minn hutha, hbieb u qraba tagħha;

Illi issa l-minuri bdiet l-iskola u qed tinholq anomalija bejn l-isem li tagħraf bħala tagħha u l-isem li hemm imsemmi fiċ-ċertifikat tat-twelid;

Illi l-ġenituri tagħha jixtiequ jirregolarizzaw din l-anomalija biex binthom tkun magħrufa u rreġistrata bl-istess isem u cioè' bħala RAINE PAULA SCERRI;

Illi l-atturi nomine jixtiequ għalhekk li ċ-ċertifikat tat-twelid ta' binthom jiġi kkoreġut billi isem binthom jinqara bħala RAINE PAULA minflok Paula Renee għar-raġunijiet hawn fuq spjegati.

Talbu lil din il-Qorti jogħgobha previa kwalsiasi dikjarazzjoni neċessarja u opportuna:

1. Tawtorizza l-korrezzjoni u r-registrazzjoni fiċ-ċertifikat tat-twelid numru erbgha u ħamsin tas-sena elfejn u disgha (54/2009) skont il-provvedimenti tal-artiklu 253 tal-Kodiċi Ċivili, sabiex fil-Kolonna 'Ismijiet mogħtijin' l-isem shih jinkiteb bħala RAINE PAULA minflok Paula Renee.

Il-konvenut huwa minn issa mħarrek sabiex jidher għas-subizzjoni.

Rat id-dokumenti esebiti mal-istess rikors ġuramentat.

Rat ir-Risposta Ġuramentata tad-Direttur Registru Pubbliku għal Għawdex li permezz tiegħu eċċepixxa:

1. Illi l-esponenti mhux qieghed jopponi għat-talba tar-rikorrenti u għalhekk qieghed jirrimetti ruħhu għas-salv gudizzju ta' din l-Onorabbli Qorti;
2. Illi mingħajr preġudizzju għas-suespost, it-talba tar-rikorrenti mhix rizultat ta' xi żball imma qegħdin jitolbu li jsir bdil f'isem binthomminn dak kif imnizzel fiċ-ċertifikat għal dak li hija komunament magħrufa;
3. Illi nonostanti l-esponenti m'għandhux ibati l-ispejjeż tal-istanti, press li t-talba tar-rikorrenti mhix attribwibbli għal xi għemil jew nuqqas ta' aġir da parti tiegħu;
4. Salv eċċezzjonijiet ulterjuri fid-dritt u fil-fatt.

Bl-ispejjeż.

Il-Qorti wara li eżaminat id-dokumenti eżebiti u peress li jidhrilha illi t-talba attriċi hija ġustifikata tiddeċidi l-kawża billi tilqa' t-talba u

1. Tawtorizza l-korrezzjoni u r-registrazzjoni fiċ-ċertifikat tat-twelid numru erbgħa u ħamsin tas-sena elfejn u disgħa (54/2009) skont il-provvedimenti tal-artiklu 253 tal-Kodiċi Ċivili, sabiex fil-Kolonna 'Ismijiet mogħtijin' l-isem sħiħ jinkiteb bħala RAINE PAULA minflok Paula Renee.

Fiċ-ċirkostanzi tal-każ l-ispejjeż tal-kawża għandhom jiġu ssoportati mill-atturi.

(ft) Paul Coppini
Magistrat

(ft) Silvio Xerri
D/Registatur

Vera Kopja

Għar-Registatur

17.02.2016 - Ċitż93.2015 - Michael Brian Moses Scerri vs Direttur Registru Pubbliku
418